

# BIELARUSKAJA KRYNICA

## PALITYČNAJA, HRAMADZKAJA I LITERATURNAJA HAZETA.

Adres Redakcyi i Administracyi:

Wilnia, Połackaja wul. 4—10. (Wilno, Połocka 4—10).  
Redakcyja adčyniena ad 9 hadz. ran. da 6 hadz. wieč.

„B. Krynica“ kaštuje: na hod—8 zał., na paŭhoda  
—4 zał., na 3 miesiacy—2 zał., na 1 miesiac—1 zał.

HAZETA WYCHODZIĆ RAZ U TYDZIEŃ.

Cana abwiestak:

na 1-šaj staroncy 30 hr., 2 i 3 — 25 hr., na 4-aj —  
20 hroš.—za radok drobnaha druk u wadnej pałoscy.

### U 10-ja ūhodki śmierci Maksima Bahdanowiča.

Pryšoŭ miesiac maj a z im razam i ūspaminy ab našych pieśniarach, biez pary nas pakinuŭšych. Maj—heta miesiac chworych hrudźmi, heta worah suchotnikaŭ, jakich jon biazlitasna honić u mahiłu. Nie ščadzić jon anikoha. Śmiarotny jaho pawieŭ biaz žachu nišćyć fizyčnaje žyćcio nawat u tych, jakija „iskru Božu“ ū sabie majučy tworac nowy, świetły świat, świat pryhoży, ščasliwy, idealny.

\* \* \*

Hod tamu ū ćwiecie wieku suchoty zabrali ū mahiłu našaha pieśniara — filozofa — ideoloha — K. Swajaka.

Pamiać ab im u dušach bielaruskich jašče tak świeżaja, żywaja.


Henaja pamiać jašče bolš paświažeła i ażyła ū nas, kali my ū pieršyja ūhodki śmierci Swajaka razważyli, razdumali jaho twory, jaho duchowuju spadčynu, u jakoj z radaścij dahledzili wiečna haračyja iskry — ahni, što jarka aświačajuć narodnyja ślachi bielaruskija.

I woś nie paśpieli my schamianucca ad razwahi hetych świeżych uhodkaŭ Swajakowych, jak nadyjšli nowyja ūhodki, uhodki dziesiatyja śmierci mahutnaha našaha krasnapieŭcy M. Bahdanowiča. Dziesiać hadoŭ minula ad taho času, jak niama jaho miż žywymi hetaha światu. Adna pamiać ab im jakajaž świeżaja, jakaja żywaja! A heta zatoje, što pakinuŭ Bahdanowič nam u spadku nad mieru darahija perły, jak twor wialikaj, idealnaj duży swajej, perły što biaruć svoj pačatak kazaŭ-by ū padnoży Boha samoha.

\* \* \*

Nie bahataja spadčyna cennaścijaŭ pa M. Bahdanowiču. Zbornik wiersaŭ „Wianok“, krychu wiersaŭ paraskidanych pa roznych bielaruskich časopisjach, niekalki raskazaŭ, staciej hazetnych...—i woś badaj i ūsio, što jon nam pakinuŭ. Adnak, jakaja darahaja heta jaho spadčyna! A darahaja zatym, što budući niewialikaj pawodle miery ciela, žjaŭlajecca wialikaj dla woka duży našaj. Nia ū kolkaści wartaść, a ū jakaści! Tworstwa M. Bahdanowiča žjaje niaŭmiruščym świat-

lom dumak, cudoŭnaju krasoju. Tworstwa jaho pryadzietaje ū pryhožuju wopratku mowy bielaruskaj parywaje nas u wyś niazmiernuju, u krainu krasny wiečnej. A z henych wiaršynaŭ, z henaj krainy dalokaj i wysokaj, jak-ža robiacca



Maksim Bahdanowicz.

(1892 — 1917)

jasnymi, zrazumielymi i darahimi žyćciowaja darohi našy, darohi narodu našaha!

\* \* \*

M. Bahdanowicz dwuch-hadowym chłapčukom dolaj zakinuty z rodnej Horadzienščyny ū dalokuju čuju Maskoŭščynu, tam ros i hadawaŭsia, tam prypomniŭ ab swajej Bačkaŭščynie Bielarusi, tam twaryŭ, tam prajšoŭ nawukisiarednija i wyšejšyja.

Lotam arła silnakryłaha duch jaho lonaŭ biazupynna nad krainaj rodnej i wiečna rwaŭsia da jaje z usich sił swaich. Pabywaŭ raz u Wilni i raz u Miensku, dzie i pačuŭ, što žniamoha asilaje jaho što-raz macniej, što-raz śmialej. Sumam žachliwym, z bolam hłumliwym pajechaŭ piaśniar naŭ u Krym światazarny, kab paprawić suchotami stočanyja hrudzi swaje.

Ale daremnyj było ūsio heta. 1917 h. 25 maja M. Bahdanowicz razstaŭsia z hetym światam nazaŭsiody. Mahutny idealny duch jaho adyšoŭ u tuju krainu, ab jakoj śniŭ sny, ab jakoj składaŭ miłahučnyja, krasny wiečnej poŭnyja dumy — pieśni swaje. Sam adyšoŭ, zamoŭk, a tony jaho pieśniaŭ żwiniać u sercy našym i budziać narod naŭ da zor, da sonca.

### Z NAHODY SIOLETNIAHA WYPUSKU KSIAŃDZOŭ U WILENSKAJ KATALICKAJ SEMINARIJI.

Wilensкая Duchoŭnaja Katalickaja Seminaryja sioleta 24-ha krasawika wypuściła ū świat 13 haduncoŭ — ksiaŭdzoŭ.

Charakterny hety wypusk tym, što jon žjaŭlajecca badaj apoŭnim (hledziačy na sučasny skład Seminaryi), u jakim pierawažuć alumny - kleryki, pachodzjačyja z bielaruska-litoŭskich ziemlaŭ. U papiarednich wypuskach bylo taksama.

Ciapier-ža, dziakujućy ūzmacawaŭniu polskaje dziaŭzawy i ahulnamu imknieŭniu polskaha hramadźianstwa pawialičyć polskaść na bielaruska-litoŭskich ziemlach, kiraŭniki Seminaryi dbajuć ab toje, kab naplywajućy ū Seminaryju element byŭ čysta polskaha pachodźaŭnia. Lohka pierakanacca ū hetym, kali pabačym na sučasny skład Seminaryi. Znajdziem my ū jej ciapier alumnaŭ (asabliwa na niżejšych kursach) pierawažna mazuraŭ, ślonzan, pomožan, z Krakawa, Wařawy i inšych miaścín etnohraficznaje Polšcy. I hety element asabliwa achwotna pryjmaŭjecca ū Seminaryju.

Padrobnyja tłumaczeŭni da hetaha (dzieła čaho tak robicca) niepatrebny. Dumka kiraŭnikoŭ Seminaryi zrazumiełaja.

Nastupnyja wypuski ksiaŭdzoŭ u Wilenskiej Seminaryi buduć što-raz to mienš dawac element krajowy, tutejšy. Na heta my pawinny žwiarnuć pilnuju ūwahu i jak maha zmahacca z takoha rodu palitykaj duchoŭnaj ulady.

\* \* \*

Sioletni wypusk naličajeć 12 asob bielaruska-litoŭskaha pachodźaŭnia.

Z hetaha liku 10 asob pachodzjać z bielaruskaj hušcy.

Wiedama, čužaja pieradseminaryjnaja škola, a pašla čužaja polskaja seminaryja zrabili swajo. Aslabili ū ich świedamaść, skazaŭby naturalnuju, jakuju wyniašli z wioski, skrywili duży bielaruskija i pryčynilisia ū bolšaj ci ū mienšaj miery da zatračaćnia nacyjanalnaha pačućcia, bielaruskaha nacyjanalnaha „ja“!

Nacyjanalnaja polskaja atmosfera ū Seminaryi takža niazwyčajna ciažkaja świedamym i jaŭnym Bielarusam. Praŭda, takich świedamych i jaŭnych Bielarusau ciapier u Seminaryi badaj što niama, bo takich jaje kiraŭniki lohka znajduć pryčyny „wywalić“, abo pastarajucca, kab takija chutka zatraciłi svoj nacyjanalny twar. Praŭda i toje, što nikatoryja alumny, wiedajućy zahadzja ab takim „reżymie“, sami starajucca ūkrywacca pad plaščyk „polskaści“, kab aścierahčysia niespadziawanych niapryjemnaścijaŭ.

Pry takich abstawinach u Katalickaj Duchoŭnaj Seminaryi ū Wilni praz niekalki hadoŭ prabywaŭnia ū jej sapraŭdy lohka možna zatracić nacyjanalnuju świedamaść i zahubić duży bielaruskuju — inačaj kažućy *apalačycca!*

Kažu heta ab Bielarusach, jakich spatykaje taki los, bo Ličwiny (choć mała ich u Seminaryi) niejak lahčej z hetym chodajucca i lahčej pierażywajuć zhuščanuju polskuju atmosferu.

U Seminaryi, dziakujućy lepšym warunkam u jej prabywaŭnia dla Bielarusau u minułych hadach i walniejšaj tady ū jej at-

masfery, zakładziena alumnaŭ-Bielarusami (jašče pierad wajnoj) bielaruskaja biblioteka\*).

Jość siakich-takich nať dobrych knižak. Možna bylo-b na dobry paradak z jaje karystać i ciapier. Ale dzieła wiedamych pryčyn sučasnyja alumny karystać z jaje nia mohuć, bo... bajacca.

Dyk niama dziwa, što ksiaŭdzy sioletnaha wypusku mahčyma, što nia majuć takoha hartu duży bielaruskaj, jaki mahli-b mieć pry dobrych warunkach, a jaki mieli niekatoryja ich slaŭnyja papiaredniki, ciapierašnja baračbity za lepšuju dolu swajho narodu, dobryja pracauŭniki i siaŭcy idei katalickaj na hruncie bielaruskim.

Ale heta nas nia strašyć. Patreba tolki trocha mieć dobray woli i žadaŭnia. Idućy ū masy bielaruskija i zajmajućy stanowišcy ci-to probaščaŭ, ci-to wikarych, a nať prefektaŭ lohka zusim možna budzie žniać niepatrebnyja „pryščepy“, nabytyja ū Seminaryi ci ū pierad-seminaryjnaj škole. Duża bielaruskaja ačyścicca jašče lepš, kali z dobray woli nowawysławiaćy ksiaŭdzy — bielaruskaha pachodźaŭnia—budzie mieć žadaŭnie pahlybić świedamaść bielaruskuju praz hruntouŭnaje paznaŭnie historyi swajho narodu, jaho literatury, etnohrafii i inš. Sučasny ūzrost ruchu bielaruskaha pawinien jaho jašče bolš da hetaha zacikawić.

Taki ksiaŭdzy (bielaruskaha pachodźaŭnia), jaki-b u slaŭniašnim momencie staŭsia na bielaruskaj wioscy apostalam polskaści, abo nie razumieŭ patreby bielarusizacyi (zamieść palanizacyi) Katalickaha Kaścioła, byŭby ū rezultacie zdradnikam katalickaje i narodnaje sprawy.

Peŭnie-ž nie adzin z sučasnych nowawysławiaćy ksiaŭdzoŭ apyniecca ciapier na bielaruskaj wioscy — budzie badaj zaŭsiody z jej žyć i spaŭniać swaje ksiaŭdzoŭskija abawiazki. Nie adzin z ich moža wielmi ždziwica z taje wialikaje pieramieny na wioscy za časoŭ jaho prabywaŭnia ū Seminaryi. Hetaj pieramienaj žjaŭlajecca burlačaje świedamaje žyćcio bielaruskaje. Nie adnu wiosku pryjdziecca spatkać jamu, jakaja padniałasia ūžo z doŭhaha snu niaswiedamaści j paznała swajo sapraŭdnaje bielaruskaje imia. Mała ūžo wiosak znajdzieć taki ksiaŭdzy, jakich-by nie zachapiŭ bielaruski adradźenski ruch.

Jako-ž tady stanowišča pawinna być takoha ksiaŭdza da sučasnaha bielaruskaha ruchu?

Udałosia pahawaryć mnie ab hetym z nikatorymi z ich.

— Nia majuć — kažuć jany — sympatyj da bielaruskaha sučasnaha ruchu, bo pryniaŭ jon charakter „balšawicki“. Taki ich pohlad na sučasny ruch bielaruski wyrabiŭsia biazumoŭna tamu, što jany ūžadawalisia na literatury patryjatyčnaj polskaj i na endecka-obstaŭskaj i inšaj warožaj da bielaruskaha ruchu presie. Sapraŭdy-ž trudna pierakanać sučasnych alumnaŭ i ciapierašnich nowawysławiaćy ksiaŭdzoŭ u ich adnabokaści. Možna mieć da ich takoha pohladu tolki litaść.

\*) Zakłali jaje ksiaŭdzy Bielarusy: A. Stankiewicz, M. Šatkiewicz, J. Rešeć.

U dziesiatyja ūhodki śmierci M. BAHDANOWIČA, wialikaha našaha pieśniara, u niadzielu 29-ha traŭnia siol. hodu z inicyjatywy Wil. Hurtki Biel. Inst. Hasp. i Kult. u sali Instytutu (Zawalnaja 6—5), adbudziecca ūračystaja akademija, z prahramaj nastupnaj: 1. referat na temu: „Maksim Bahdanowicz, jaho žyćcio i tworčać“ — pračytaje hr. J. Šutowič, 2. deklamacyi wiersaŭ pieśniara i 3. chor pad kiraŭnictwam hr. A. Stepowiča i J. Pieški wykanaje čarod pieśniaŭ.

Pačatak a hadz. 7½ wiečaram. Uwachod wolny.

U subotu-ž (28-V. 27 h.) u Św. - Trojeckaje carkwie (Wostrabramskaja 9) a 9 hadz. ranicaj budzie adstŭžana za supakoj duży pieśniara liturhija, a ū 11-j hadz. — panichida.



Pierakanać ich i zmianić taki pohlad zmoža tolki ich samych dobraja wola i sapraŭdnaje katalickaje pačućcio, kali-b jany takaje mieli.

Dyk składaju na hetym miejsy dla nowawysławianych ksiandzoŭ, jakija majuć choć iskru biełarusaści, majo najlepšaje dla ich pažadanie: pracawać achwiarna na hruncie katalickim i biełaruskim, šyryć Chrystowyja praŭdy i być budaŭničymi ščasčia swajho narodu.

Niachaj dapoŭniać majo pažadanie słowy našaha wieščaha pieśniara K. Swajaka (ks. Kanst. Stepowiča) ŭ wieršy p. z. „Ksian-dzam Bielarusaŭ“:

„...—z narodom Bohu — niet druhoj darohi...“

I da narodu wy pašli ściażynaj prostaj,  
I adčynili duš irżawyja zamki,  
I nia ŭchiliłisia pad niepasilnaj noštaj,  
Kali napali was dziarliwyja waŭki...

Adważnym budź, bo ty słuha Chrystowy,  
Nia znaješ nad saboj anjakich panaŭ,  
I čutki budź, jak Lirnik Dawidowy,  
Duša narodu — to lira... dosyć słoŭ!..

I sam siabie ty nie zabudź nikoli,  
Bo na tabie narodny zor spačyŭ;  
Pracuj — wučysia! Čwiordaje budź woli,  
Kab ciomny duch ciabie nie asačyŭ.

Zahadku bytu lohka ty raźwiazyš,  
Kali siabie na žertwu addaješ,  
Dla dobrych serc ab hetym cudna skažyš,  
Bo sam Chrysta na dziele pryznaješ“.

\* \* \*

Na kančatak pazwolu žwiarnuć uwahu Jaho Ekscelencyj Wilenskaha Arc/biskupa na zapraŭdy niekatalickuju i dušnuju ciapierašnju atmosferu ŭ Seminaryi.

Niachaj znajduć wolny dostup i sprawiadliwaje pryniaćcie nowaŭstupajučyja ŭ Seminaryju kandydaty ziarni litoŭska-biełaruskich! Niachaj zapanuje ŭ Seminaryi atmosfera, jakaja była za časou św. p. ks. Biskupa J. Matulewiča, kali było možna wolna pryznawacca da nacyjanalnaj prynaležnaści i kali ściah katalictwa padniaty byŭ tam wysoka!

J. Š.

## Poŭnač.

Lampa sažaju šuhaje  
I zdajecca tuż-tuż zhaśnie....  
A nawokał ciš niamaja  
Chaty j humny abkradaje,  
Jak-by złodziej, nať nia laśnie...

A spad płachty sonnaj chwali  
Nia wyrazna čuť z prasoŭnia:  
Jenki, lajki, stohny j žali  
Prucca ŭ čornaj nočy dali  
I kanajuć u biazdoŭni.

Lampa sažaju šuhaje  
I zdajecca tuż-tuż zhaśnie...  
A nawokał ciš niamaja  
Chaty j humny abkradaje,  
Jak-by złodziej, nať nia laśnie...

Fr. Hryškiewič.

## Jašče ab Kanstytucyji 3 maja.

Maja staćcia ŭ „Bieł. Krynicy“ z dn. 6.V. siol. h. ab tym, što Kanstytucyja 3-ha maja nie apraŭdywaje dawana j jej nadta-ž wialikaj pašany, spatkałasia z wostraj krytykaj u „Przeł. Wilenskim“ Nr. 9. I čaho tam mnie p. Lič nie zakida? I naiuśaść, i doktrynerstwa, i niazdolnaść historyčna myśleńnia!..

Ničoha nia moža być lahčejšaha, jak kinuć takija zakidy; zatoje dać paważny arhument — kudy trudniej. A takich paważnych arhumentaŭ u zamietcy p. Liča niam. Ad aŭtara wielmi sprytna wiedzienaha addzielu „Z mego notatnika“ treba było-b spadziawacca zakidaŭ abapiotych na macniejšych padstawach.

Pieradusim pamienić značenie Kanstytucyji 3 maja chacieŭ ja nia dziela taho, što jana nie skasawała prywilejaŭ ślachty, a dziela taho, što heta ślachta, utrymliwajučy pa staramu swaje prywilei, *nie dała ničoha milijonnym masam sialanstwa*, taho sama-ha sialanstwa, potomki jakoha ciapier *prymušany* światkawać ustawu 3-ha maja!

Nia možna, kaža p. Lič, aceniwać prošlaści z punktu hledžańnia súčasnaści. Dobra, ale nia treba zabywacca, što ŭ żyćci ludzkim jość zjawišcy niezaležnyja ad miejsca i času. Takim zjawiščam jość patreba- naść čalawieka być sytym, a nie hałodnym. Woś čamu sialanskaja sprawa i tahdy była wielmi aktualnaj.

Mylaŭsia-b p. Lič, kali-b dumaŭ, što radykalizm u toj čas nia byŭ wiedamym hramadziaństwem. Jon tak-sama stary, jak i toje pačućcio hoładu. Kanstytucyja 3-ha maja była kampramisam miž mahnatami i drob-naj ślachtaj, a častkowa i z biaspraŭnym miaščanstwam, jakoje ŭžo pačynała wyjaŭ-lać idej francuskaj rewolucyji; była Kansty-tucyja „lakarstwam“ prociŭ budziŭšajsia klasowaj świadamaści kryŭdy, a dziela hetaha, jak i kožny kampramis, nie mahła ŭ poŭni nikoha zdawolić, a tym bolš tych sialan, biez jakich Kanstytucyja twaryłasia.

Nia tolki Bielarus i Litwin na ŭspamin Kanstytucyji 3-ha maja nia moža ciešycca, jak heta piša p. Lič, ale nia moža ciešycca takža i kožny potomak polskich milijonnych masaŭ sialanstwa, jakim usiož-taki ŭstawa 3 maja *ničoha nie dała!*

Polski historyk Š. Aškeŭczy piša ŭ adnoj swajej pracy\*) tak:

„Kanhresowaje Karaleŭstwa dastała ŭ spadčynie pa Rečypaspalitaj i Knias-twie Waršaŭskim *nierazwiazanuju sprawu niazwyčajnaj wabi: — sialanskuju*. (kursyŭ moj). Polšča ŭ kanaŭni raździe-łaŭ, pamiž apošnich refarmatarskich pa-rywaŭ i zmahańnia za swajo istnawań-nie, ŭžo tolki *pašpieła abiacić apieku* (kursyŭ moj) u ŭstawie majowaj 1791 h.“. *Pašpieła obiacić aŭteku!* Hetaha stan-ouka zamała, kab z hođu ŭ hod rabić šumnyja, pompastyčnyja pachody!

Ustawa 3-ha maja była krokam upie-rad u żyćci Polšcy (ab hetym jasna skaza-na mnoj bylo ŭ raniejšaj staćci), adnak sproba niaŭwiedzienaj u żyćcio reformy nie daje powadu wychwalać pad nieba hetu sprobu!

U śmiełaści krytykawać „świataść“ polskuju ahułna pryznanuju ja nie aka-zaŭsia adzinokim. P. Kandratowič u „Ha-maŭi Praŭdy“, u swajej staćci i ŭ hetym-ža pytańni pamiž inšym piša tak:

\* Š. Aškeŭczy „Dwa stulecia“.

„Dźwie Kanstytucyji, adna pobač z adnej, żywuć i dziejuć u ščasnaŭ Polšcy. Adna, jakaja „abiazywaŭ“, — nakiniŭnaja, niamilaj, niapryjemnaja, kryŭdnaja, raŭ-nujučaja pana-mahnata z „chłopam“ i bahatyr-fabrykanta z hołym dy brud-nym rabačajom, — raŭnujučaja *polaska-pana z biełaruskim ci ŭkraińskim chłop-am, katalika — z żydom!*.. Druhaŭja Kanstytucyja — lubaja, staraja, stary „ducho-wy nacyjanalny skarb“, z jakim zżyłisia celyja ŭ časy niawoli pakaleńni palakoŭ, stolki hadoŭ latucieŭšyja ab tym, kab nareście ŭznawić u „swajej ułasnaj dziar-żawie“ hetuju palityčnu ju dy sacyjalnuju idealohiju XVIII stulecia!.. Dyk nia dzi-wa, što z abiedzwiuch Kanstytucyjaŭ sta-raja nijak nia choča wyjšci z polskaj dušy, a nowaja nijak nia moža zrealiza-wacca!“.

P. Lič nazwaŭ maju staćciu ŭ „Bieł. Krynicy“ „niaŭdaŭaj atakaj“. Wolna jamu astawacca pry swaim pierakanańni, ale heta jašče nia znača, što praŭda pa jaho stara-nie i što ja zamietku p. Liča nia maju pad-staŭ nazwać *nieabdumanaj kontratakaj!*

Al. S.

## Z hazetaŭ.

Wodhuki ŭhodkaŭ śmierci K. Swajaka.

Praski orhan Chryścijanskaj Demokra-tyi „Lidowe Listy“ z dn. 7-V s h. zmiaščaje niewielikuju staćciu ab żyćci i tworach K. Swajaka. Daŭšy karotkuju biohrafiju i charakterystyku tworčaćci aŭtar astanawiu-sia na asobie pamioršaha poeta, jak na przykladnym duchouniku, hramadziańninie i ča-lawieku. „Słowam jahonym — piša jon — zaŭsiody adpawiadali sobskija ŭčynki. Jak katalicki duchouny, jon, jak moh, rupiŭsia, kab znajści spah-d dzieła swajich rodzicaŭ. Aružam da hetaha była Swaja-kowa biazmiežnaja luboŭ da bližniaha i pry-kladnaja rupliwaść. Canu hetkich, na pier-šy pahlad niewielikich faktaŭ, jak adwa-ż-naje spaŭniańnie swaich pastyrskich pawin-naściu za bałšawickaha prychođu, kali ŭšo akaličnaje duchawienstwa (nie biełaruskaj!) raźbiehłasia, albo taki fakt, jak udzier-ż-wańnie prawasłaŭnaj służby (ludziej) na swajej katalickaj kłapani, patrapie prawilna acanić peŭnie adno toj, chto sprawu reli-gijnaha supakoju patrapie rozumieć tak da-lokawoka, jak jaje rozumieŭ i ŭżyćciaŭlaŭ Kaz. Swajak“.

„Słowo“ ab „Bieł. Krynicy“.

Zajeŭsia niešta ad niadaŭnaha času na „Bieł. Krynicu“ i BChD publicyst z „Sło-wa“, K. Sm. U Nr. 110 z dn. 15. V. u ahla-dzie biełaruskaj presy, ab Bieł. Krynicy piša tak:

„...Jość heta najstarejšaja ciapier i naj-pawažniejšaja biełaruskaja palityčnaja časo-piś, drukawanaja alfabetam łacinskim.“

Časopisi hetaj adnak, a jašče bolš re-prezentawanaj praz jaje partyi, treba zabić zakid, što ŭ metach demahohičnych pryz-naje i pašyraje niazhodny ŭ asnowie z prah-ramaj Chryścijanskaj Demokracyi bałša-wicki klič: „Ziamla sialanstwu biaz wykupu“. Za komplimenty dziakujem i škadujem, što nia možam adplacić tym samym. Škadujem tak-ža, čamu p. K. Sm. nia choča skazać z prahramaj *jakoŭ* Chryścijanskaj Demokra-cyi my niazhodny? Kali z prahramaj BChD, to radzim dobra ŭčytacca ŭ našu prahramu

i paprawić swaju abmyłku. Kali-ž pawodle p. K. Sm. my niazhodny z prahramaj *Pol-skaj* Chryścijanskaj Demakratyjaŭ, to pry-majem heta takža za kompliment i jašče raz dziakujem!

„Biełaruskij Dzień“ Nr. 12 u pierada-wicy piša:

„Нашы справы“ i „Нашы Праў-ды“ wyliwajuć štodnia pamyi na ha-łowy „Сялянскае Нівы“ i „Крыніцы“ i jany na kožnuju porcyju hetych pa-myjaŭ — adkazywajuć tym samym.“

Kab takija „rewelacyi“ „Б.л. Дня“ nie raźminalisia z praŭdaj, nie zaškodziła-b re-daktarom uspomienaj časopiś čytać „Bieł. Krynicu“ uwažniej. Tady budzie jasna, što kali „B. Krynica“ čas ad času prymušana baranica ad nieabasnawanych napadkaŭ, to heta nia možna nijakim čynom nazwać abliwańniem pamyjami. „Бел. Дзень“ mocna pierasaliŭ! Čarnieńniem ludziej my nie zajmajemsia i hetak-ža pastupać „Бел. Дзень“ ad dušy žadajem. *Stal.*

KAZ. SWAJAK.

## Ab biełaruskaj pieśni.

(Hl. Nr. 20) „B. Kr.“

Adna tolki starana našaha malunku ciamnawaja. Mała pieśniaŭ, katoryja skła-daje żyćcio religijnaje. Jość niekajka sum-naja štučnasać u żyćci Bielarusa: u budnim żyćci, z ludźmi i z saboj, żywiece jon pa-biełaruskaj, a ŭ wiery swajej, u żyćci kaš-cielnym (carcoŭnym) musić żyć abo pa polsku, kali katalik, abo pa rasiejsku, kali jon prawasłaŭny. Dziŭny i trahičny raździeł!

Duša ŭ hetym sensie Bielarusa skryŭ-lena kulturami Uščodu i Zachodu... taja du-ša, što majo tak intensyŭnaje adčucie Bo-ha i takuju silu mistycyzmu!.. Čamu našy piśmieńniki tak mała tworac ŭ hetym ki-runku? Ci nia wiedajuć, što Kaścioł i Čarkwa byli dahetul Bielarusa światynaj Nawuki i Mastactwa?

Začepim jašče praz chwilinku pytańnie ab charastwie pieśni biełaruskaj. Melodyja pieśni naahuł žalosnaja, sumnaja — jak i żyćcio samoje. Bielarus redka mieŭ chwili-ny świetlyja ŭ swajej historyi. Niawola zży-łasia, zrasłasia z im. Kiepska bylo jamu za Polščaj, a horaj pad Rasiejaj, dzie żyćcio jaho prajšło najciažejšyja kryzysy, najzhu-b-niejšyja časy, čym daŭniej.

U apošnich časach nad im kožny ździe-kawaŭsia, jak moh. Palak rabiŭ jaho „swaim“, Rasiejac pierarabaŭ na Rasiejca. I sam Bielarus ukancy zhubiŭsia: zabiŭsia ŭ hetym ździeku nieadważnym, niamoučnym, niaŭmiełym. Zabyŭsia nawat, chto jon.

Usio heta musiła addicca i na twor-čaści ludowaj. Pieśnia Bielarusa wiečna ža-licca na kryŭdu, a časta nawat pasyłaŭe ščyry praklon swaim woraham. Heta-ž i zla-žyła usie tyja pieraliwy minornyja, usie šče-miačyja serca matwy, usie tyja wyzywaju-čyja bol melodyi, katorymi plačyć pieśnia Bielarusa. Kali ŭ pieśni swajej jon ciešy-cca, nia znaŭ ŭ hetym miery — heta radaść biez nadziejnaja, što wyzywaje nabaleŭšaja žurba. Ale jak plačyć, — to plačyć ślaźmi hor-kimi, krywawymi, aź da młości, abo prak-lonu.

Nikatoryja našy pieśni wielmi cikaŭny swajej budowaj. Nia dziwa, što čužyja kom-pozytary z Uščodu i Zachodu čerpali z he-taj krynicy śmat, nawat nie padajučy žara-

ST. HRYNKIEWIČ.

## ŽANIMSTWA PA RADJO.

Padzieja ŭ troch abrazoch.

(Sučasny malunak).

(Hladzi „Bieł. Krynicu“ Nr. 21).

Žjawa 5.

HANULA — LAWON.

Lawon. (Hladzić na scenu skrož wakno; padchapiŭ apošniaje słowa dziaŭčyny). Dzie, dzie heta ty nia pojdieš, Hanulačka?

Hanula (spałočaŭšyś). A, heta ty?! (Ki-daje palatno na ŭsłončyk i biazŭč da wak-na). A nia bačyła ciabie mama kala wullaŭ? Jana pa-šla da adryny. Ach, kab ty wiedaŭ, jakaja ŭ mianie nahoda! Woś ab joj, ab usim miarkujučy, my zusim i zabyłisia.

Lawon. Što? ab čym? Praŭda, ja i nie zaciemiŭ zrazu, što ty wielmi razchwalowana. Dyk ab čym he-ta ty?!

Hanula. Bački mianie zamuž choćuć addać!

Lawon. Ciabie za... zamuž?! Kal’ža-ž ty mianie kachaješ, a ja ničoha z bačkami jašče nie hawaryŭ.

Hanula. Dy nie za ciabie, a za niekaha Sapun-čykawaha!

Lawon. Što ty kažaš? Twaje bački, ludzi razwa-łiwyja, nia schoćuć niawolić...

Hanula. Tata — dyk nia wiedaju, a mamie, kali tolki ja skazała, — jana-ž tady na mianie i dawaj i da-waj! Skulści pačuła ab tabie, bo kaža, što z twaje na-mowy ja nie chaču...

Lawon (hlanuŭšy ch marnym wokam na Hanulu). A mo’ ty sama chočaš za jaho? Ja ciabie nia budu niawolić za słowa, jakoje ty mnie dawała. Sapunčykaŭ bahaty, hrošaj u jaho śmat, a ŭ mianie — halita.

Hanula. Što ty! što ty daražeŭkil! Ja ab tabie zaŭsiody, i ŭ dzień i ŭ nočy, a ty da mianie hetak!.. Ja wieraŭ, što ty sapraŭdy dumaŭ ab tych pazornych namierach budučeja pracy nacyjanalnaje, a ty mianie chočaš u pryhon za niamilaha!..

Lawon. Daj ruku tady siabra na ščasliwuju bu-dučynu. Budzieš mnie nia tolki žonkaju, a siabrom u wialikim zmahańni! Ja nie chaču ciabie zamuž ad-dawać, a chacieŭ zdaśledawać, što ty dumaješ!

Hanula. Dy tolki ab tabie i dumaju, dy dumaju jašče ab našych hutarkach, dy ab źmieście knižak, jak-ija ty mnie daješ. Až mianie struswaje ad piat da pa-tylicy, kali padumaju, što kab nia było ciabie, to miane addali-b zamuž u hetkaj woś nahodzie, jak z Sa-punčykawym! Ty mianie nie dasi, što?!

Lawon. Nia dam! Nikoli nia dam!.. Tolki mała hutaryć dy razwažać, a treba dziejać. Toj pieramahaje, chto dumaje, kručić mozham, dy adnačasna dzieić. Biaz stulnaha zlučwa kiemkaje haławy z lohkaŭ i čwiordaju rukoju — blahoha ŭ żyćci nie pieramahyć!

Hanula. Jak ty heta pryhoža kažaš! Pašla kožna-je hutarki z taboju ja byccam dužaju, mahutnaściu byccam poŭniacca hrudzi majo, što zdajecca ništo i nichto nia strywaje pieradamnoju! Ach, kab heta ja

zmahła być hetkaju razumnaju, jak ty! Pierad celaju hminaju, pawietam ja wyšla-b napierad i kazała-b lu-dziam: „dawoli dramać! para i wam ščasčia šukać! — ščasćcie ŭ was, u wašaj mahčymaści!“

Lawon. Hanulačka! daražeŭkaja! Supolna z tabo-ju pojdzim, supolna zmahacimiemsia za naš narod, ništo nas nie spałochaje! Tolki woś treb, kab ciapier nie zabrali mnie ciabie.

Hanula (pachiliŭšy hałouku na pla-čo Lawonawaje byccam nie pačuŭšy apošniaha skazu jahonaha). Zaŭsiody z taboju, zaŭsiody za narod, za Bačkaŭščynu pakutnuju...

(Praz niekujku časinu maŭčać).

Lawon. Dyk kažaš ty ab Sapunčykawym, — tolki ab jakim: Andreju ci Stasiuku? bo ich dwuch strečnych bratoŭ.

Hanula. Nia wiedaju! Mama kazali, što Sapun-čykaŭ, a imia ja j nie dačuła!

Lawon. Paždzy, paždzy! Andrej ŭžo žanaty, ja i zabyŭsia zusim. Dyk heta mabyć z Stasiukom, što ŭ Amerycy. Ja — jak-ha — ŭ niadzielu i list pisaŭ da jaho ad maciary. Z im samym kaliś i sam siabra-waŭ. Ništo sabie chlapiec. Maci prasiła, a ja j nia wiedaŭ ab čym pišu. Hm... hm... ale!.. dalboh dobral.. Hanula!.. Hanula!..

(Wykrykiwajučy: „Hanula“, žusnuŭ Lawon skrož dźwiery da cha-ty, a schapiŭšy dziaŭčynu, dawaj z jeju kručicca, byccam ska-čuŭ miacielicu, ci kručiala).

Hanula... Ochl dawoli ŭžo, a to nia strymajul (siadaje na ŭsłon). Jak! tamaka strok!) ciabie ŭkusiŭ, što lotaješ i skačaš, byccam zdureŭšy?!

\*) Kušliwaja mucha, wielmi nadajedliwaja żywinie.



ła. Muzyk białoruski znajdzie u Moniuszki opery „Halka” białoruskija napiewy, tak sama jak u „Dziadach” Mickiewicza duża mnoha znajdzie paezii, pieraniesienaj hienijalna na niwu „niebielaruskuju”.

Kab ahlad naś byŭ paŭniejšy, treba było-b uspomnić jašče ab pieśni, što zradziła nam małaadoje piśmienstwa białoruskaje. Maładyja naśy pieśniary zrazumieli duch tworčaiści narodnaj. I woś ich pieśni — tak sama najčaiściej pieśni žalby. Takija pieśni składajuć naśy pieśniary: Janka Kupała, Jakub Kołas, Z. Biadula, Bahdanowič, Hartny, Ks. Astramowič i druhija.

Ciażka żyć biaz doli,  
Što rabić—nia znaju;  
Chiba na świet wyjdu,  
Doli paśukaju,  
Wyjdu pad hajočak,  
Kryknuć naśio pole:  
Hdzie tak zaprapała  
Ty biaz serca dola?!

Może ty, zialony  
Rodniečki hajočak,  
Schawaŭ maju doli  
U ciomny wuhałočak?  
Ej skaży, moji miły,  
Paśkaduj dziacinu,  
Pamaży ty horu,  
Pajmi siracinu!

Darma ja pytaju:  
Šumić les niamiła...  
Nie pačuła dola,  
Ech, paču, mahiła!..

U hetaj pieśni hałasia duša Białorusa biazdolnaja i darma šukaje ūciechi u charastwie przyrody. Mahiła tolki dać mahiła-b jej spakoj i krychu patoli j radaści.

Što datyča naśych muzykaŭ, što pracujuć zbirajuć melodyi, harmonizujuć ich i komponujuć aryhinalnija, ab ich tymčasam mała wiedajem. Naahuł u hetym kirunku robicca zamala. U wydawieństwie prożwiščca Hryniewiča žwiartaje bačnuju ūwahu. Inšyja zborniki lažać u rukapiśiach i čakajuć lepšaha času. (Aproč uspomnienych u pieśni biel. Teraŭskaha i Fedoroŭskaha, majuć tak-ža materyały znanyja pracowniki ksiondz I. B. i student A. S.).

Ahlad moj hety koncu sławami wialikaha pieśniara Białorusi:

„Pieśnia maja nia ūżyła sjarod kwi tak,  
Kwietak cwičućaha wiečna paudnia...  
Poŭnaćy sumnaj zabyty paletak  
Daŭ jej życio pasiarod pałyńnia.  
Pušča i nočka jaje hadawali,  
Niańcyli kazkami doli niamoj;  
Doždź i rasica wiasnoju kupali,  
Śniežnyja bury tulili zimoj”

Kluščany, 22. XI. 1915 h.

## Z Białoruskaha życia.

### Z Białorusi pad Polščaj.

Wypusk słuchačou kooperatyŭna-handlowych kursaŭ. 22.V u sali Białoruskaha Instytutu Hspadarki i Kultury u Wilni, u suwiaz z wypuskam 27 słuchačou končyŭšych białoruskija kooperatyŭna-handlowyja kursy pry Instytucie, adbyłosia ūračystaje raźwitańnie pradstaŭnikou Centrali, Wilenskaha Hurtka i Adzielu Instytutu, a tak-ža lektarou z swaimi słuchačami.

Paśla pramowy kiraŭnika kursaŭ hr. Bildziukiewiča i daručennia paświedčańniaŭ usie prysutnyja pry harbatcy prasluchali šmat pramoŭ, skazanych sen. Bahdanowičam, paślami ks. Stankiewičam, Jaremičam, Rahulaj, hr. hr. Karuzaj i Stepowičam,

a tak-ža nikatorymi słuchačami. Nie abyłosia i biaz pieśniaŭ i deklamacyjaŭ. Wyčuwaŭsia śiamiejny, cioply nastroj. Zakončyŭsia wiečar hymnam „Ad wieku my spali”.

Treba przyznać, što nia hleďiać na ūsialakija trudnyja warunki pracy. Biel. Instytut Hspadarki i Kultury, dajućy mahčymašć končyć kooperatyŭna-handlowyja kursy 27 Białorusam, zrabili niemałuju pracu na karyść Bačkaŭščyny.

A pieršy wyłam zaŭsiody bywaje najtrudniejšy.

U Wilenskim Hurtku Biel. Inst. Hasp. i Kult. 20.V adbyłosia pad staršynstwam D-ra Turonka ahlunaja schodka siabroŭ Wilenskaha Hurtka Biel. Inst. Hasp. i Kult. Z dakładu siabry prezydyumu hr. A. Stepowiča wyjaśniasia, što z uwachodam u nowaje pamieškańnie Hurtok mieŭ mahčymašć pawiaści pracu bołš intensyŭna, čymśia ū letašn. h. Było pračytana niekalki lekcyjaŭ na roznyja temy, arhanizawany chor, jaki niekalki razoŭ wystupaŭ publična, tak-ža byli ładžany spektakli ū N.-Wialejcy, (dziela niastaćy swajej sceny u Wilni).

Paśla dakładu na miejsca wyśaušaj z prezydyumu hr. Karuzianki wybrany hram. Pieška Janka. U biahučych sprawach abhawarywałosia padhatoŭka da abchodu 10-ch uhodkaŭ śmierci M. Bahdanowiča.

Wiečar białoruskich paetaŭ. U subotu 20.V u Narodnym Domie pry Hal. Upr. T-wa Biel. Škoły (wul. św. Hanny 2) adbyłosia cikawy aŭtarski wiečar małych paetaŭ Zachodniaj Białorusi. U prahramu ūwaŭšli twory Arsieńniewaj, Zoški Wieras, Wasilka, Sałahuba i inš. Paśla niewialikaj ustupnaj pramowy hram. Łuckiewiča deklamawaŭ swaje miłahućnyja wiersy Wasilok. Druhim wystupił Sałahub, jaki, jak wučaŭ himnazii, pradklamawaŭ pamiż inšymi wiersy u čieś aryštawanaha razam z paślami białoruskimi dyrektara Astroŭskaha. Dziakujućy tamu, što pieršyja 2 wystupieńni byli deklamawany samymi aŭtarami, wiersy Wasilka i Sałahuba ad hetaha šmat wyhrali. Dalejšyja twory, nia hleďiaćy na ich wysokuju mastackuju wartaść, tracili šmat na niaważnym padbory deklamatarau. Na asabliwuju ūwahu zasłuhoŭwajuć biazumoŭna wiersy wiadomaj paeťki Arsieńniewaj. Jaje wiersy, jak zaŭsiody, wydzialalisia zakončanaj mastackaj formaj, bahataj mowaj i čyścińioj paezii.

Da zahanau wiečaru treba zaličyć, aprača słaboha padboru deklamatarau — za karotkuju prahramu. Heta niastaća kidałsia ū woćy i dziela taho, što nia byli zaprošany inšyja asoby, probujućyja piara, napr. St. Stankiewič, Wasileŭski i inš.

Publiki było šmat. Estrada przyhoża była prybrana dywanami i kwietkami. Ahułam uračanie wynasiasia przyjemne.

Wielmi pažadana, kab padobnyja aŭtarskija wiečary ładzilisia ū nas čaiściej. Znajomiać jany hramadźianstwa naśa z najnawiejšaj tworčaićaj, a aŭtaraŭ padachwoćwajuć da pracy na literaturnaj niwie.

„Rodnych Honiaŭ” — knižka 3-ciaja literaturna-kulturnaha miesiačnika wyjšła z druku. Znachodzim u joj bahata materyjału, paświedčańna pamiaci wialikaha mastaka słowa białoruskaha, M. Bahdanowiča, z przyčyny 10-ch uhodkaŭ jaho śmierci (25.V.1917 — 25.V.1927), i šmat inš.

Dziwić nas wielmi niejkaja adnabokašć redaktarou miesiačnika. 6-ha traŭnia s. h. abchodzili my pieršyja uhodki śmierci wialikaha i hłybokaha dumkaj białoruskaha poety K. Swajaka. U papiaredniaj i hetaj knižkach „Rodnych Honiaŭ” znachodzim ab

im badaj ničoha: nijakich artykulaŭ ci staciej, paświedčańnych jaho pamiaci.

Tolki ū chronicy ciapierašnjaj knižki „R. H.” znachodzim tendencyjna zredahawanuju zaciemku ab swiatkawańni jaho uhodkaŭ (nia ūspomniena ab uračystym nabażeństwie ū kaśc. św. Mikałaja za jaho dušu i inš.).

Tak sama mała znachodzim u „R. H.” wiedamašciaŭ z życia i pracy Biel. Inst. Hspadarki i Kultury — kulturna-praświenaha T-wa.

Heta biazumoŭna świedčyć ab adnabokaści „R. H.” i ich redaktarou, a wiedama i ab... zaležnašćiu...

### Białorusy u Łatwii.

Z wydawieckaje niwy. „Białoruskaja Škola u Łatwii” — pedahahična-hramadzka miesiačnika biel. nac. mienšaści u Łatwii wyjšaŭ u świet Nr. 6 (4), za miesiac krasawik s. h. Wonkawy wyhlad, forma, i źmiest miesiačnika, z bahatym infarmacyjnym addziełam z życia kulturna-praświenych białoruskich tawarystw u Łatwii wielmi nas ciešyć.

Da zahan miesiačnika možna zaličyć niastaću rubryki z życia i dziejności kulturna-praświenych arhanizacyjaŭ z Białorusi pad Polščaj, Radawaj Biel. i inšych čaściń našaj Bačkaŭščyny.

### Białorusy u Amerycy.

Niadaŭna ū Nju-Jorku wyśaŭ Nr. 2-hi białoruskaje katalickaje časopisi. Iacinkaj p. z. „Praŭda”. Spatykajem tam wiersy Kupaly, Bahdanowiča, a tak-ža niewialikija sproby tworčaiści zamorskich małych Białorusaŭ. Treba škadawać, što amerykanskija Białorusy-kataliki nie zmahli wydać „Praŭdy” sposabam drukarskim, a litahrafskim. Budziem spadziewacca, što hetaj niastaćy ū dalejšych numerach nia budzie. Pažadana tak-ža baćyć u časopisi bołš infarmacyjaŭ ab życiu białoruskim u Amerycy. Na čale „Praŭdy”, jak widać sa źmiestu, stać wiedamy i enerhičny naś patryjot ks. Tarasewič. Dyk pažadajem „Praŭdzie” šybkaaha raźwicia i wialikaha pašyreńnia sjarod amerykanskich Białorusaŭ!

## Z życia BChD.

1. BChD u sprawie wybaraŭ u Radu miesta Wilni ūwažaje najbołš racyanalnym dla niapolskich narodašciaŭ na wybary iści supolnym blokam. Adnak na wialiki žal hetaha nia stalaŭsia i jak widać stacca nia mož. Usie niapolskija narodašci rychtujucca da wybaraŭ asobna, pierawažna raźbiuśysia pry hetym miż saboj na paasobnyja hrupy.

2. Białoruskaje hramadźianstwa u Wilni tak-ža nia imkniecca da stwareńnia supolnaha białoruskaha spisku, budućy samo padzielenym na roznyja warožyja adna da adnej palityčnyja hrupy.

3. Sučasnaje pałažeńnie białoruskaha hramadźianstwa u Wilni jość takaje, što jamu fizyčna niemahčyma wyjawić swaju zapraŭduju wolu, bo naplywowy element z etnografičnaj Polščy jak u ūstanowach uradowych, tak i hramadzkich, ihraje badaj dominujućyju rol i paraližuje takim čynam adradženiski ruch sjarod białoruskaha hramadźianstwa.

Uradowaja polskaja palityka tak-ža imkniecca da taho, kab nia dać mahčymašci paŭstać z adwiečnaaha snu da świedamaha białoruskaha życia spolščanym białurskim masam u Wilni.

Dziela wyšej skazanaha prezydyum C. K. BChD na pasiedžańni 25.V.1927 h. paŭstanawila ū sučasnych warunkach ad wybaraŭ u Miestawuju Radu m. Wilni ūstrymacca.

Adnačasna-ž prezydyum BChD zwačawaŭe ūwahu swaich siabroŭ i ahułam białoruskaha hramadźianstwa na patrebu ażyłeni nia białoruskaj narodnaj i hramadzkiej pracy sjarod spolščanych i abmaskalenyh Białorusaŭ m. Wilni, kab u niedalokaj budućynie mahli jany stacca świadamymi Białorusami i hramadźianami, zdolnymi brać swoj los u swaje ūlasnyja ruki.

UWAHA. Dziela taho, što BChD. ad wybaraŭ u Radu m. Wilni ūstrymliwajacca, hr. P. Karuza z Białoruskaha Wybarnaha Kamitetu, jaki idzie na wybary ū bloku z Rasiejcami, wystupił.

## Z kraju.

Rabota niahodnikaŭ. 14 traŭnia ū w. Kanarščyna zhareŭ dom Saroki. Straty stanawiać 3.240 zł. Jak wyjaśniasia, dom padpalił adzin z bratoŭ Saroki, jaki bycam jość nia pry poŭnym rozumie. Wina wataha aryštawali. Ach, jak časta ū nas padobnyjn rečy paŭtarajućca!..

Bura ū Ašmianščynie. 17-ha traŭnia Dziawienišskuju hm. adwiedala strašnaja bura, jakaja trywała niekalki hadzin. U w. Siluki bura panišćyła chaty, chlawy, adryny. Sjarod ludziej jość ranienyja, Adzin koŭ, dwa parsuki i šmat kur—pabityja. Toja-ž samaje zdaryłasia i ū w. Šadziuny i ū Baltuciewie. Šmat dzie panišćany tak-ža zasiewy, zasady, studni i inš.

## Z Polščy.

Wyniki wybaraŭ u Radu m. Waršawy ūžo wiadomyja. Akazywajacca, što ahuł na biarućy—endeke prajrali. Kamunisty swaich radnych nie prawiali, bo im nie pazwolili. Niaważnych hałasou naličyli aź 70 tysiać. Kažuć, što heta jak-raz i byli hałas kamunistau. Ahułam tak zwanaja polskaja lawica P. P. S. i Piłsudčyki z wybaraŭ zdawoleny.

Pazyka hrošy zahranicaj, jak pišuć polskija hazety, na dobrej darozie. Ale biada ū tym, što jana na hetaj darozie ūžo daŭno, ale da Polščy nia zbližajacca. Słowam dajuć, ale z ruk nia puskajuć.

## Z Niezależnej Litwy.

Kiraŭnik wajskowaha štabu špijonam. Niadaŭna hazety raźniašli pa śwecie wiestku, što hienarał Kleščynski, jaki niadaŭna byŭ šefam hienaralnaha litouškaha štabu, aryštawany ū Koŭnie za špijonstwa na karyść Sawietaŭ. Hety wysoki špijon addany pad sud wajenny. Jak bačym, niahodnikaŭ usiudy poŭna.

Z Jakawiukom u sprawie białoruskaj litouški ūrad nia wiou nijakich pierahawaraŭ, jak heta pisali polskija i sawieckija hazety. Padobnyja pahałosi puściu ū ruch wilenski żydoŭski „Cait”, a jakija-zapiarečyła litouškaja „Lietuvos Žinos”.

Čaho tolki nia wydumajuć tyja ludzi, jakija-b čakali, kab Białorusy hryžlisia z Litoučami!

Nowyja pamiatniki. 15-ha traŭnia ū Koŭnie adkryty dwa pamiatniki wiaščunam litouškaha narodu, Daŭkontu i Kudirku. Na hetaj uračystaści wystupili z pramowaj rektar M. Birżyška i ks. Tumaš.

Lawon. Hanula! Sapunčykaŭ ūžo z taboju nie žanicimiecca,—a ja maju na toje sposab.

Hanula. Praŭdu kažaš?! Kali tak, dyk daj mnie busi (całujucca)!

Lawon. Ciapier słuchaj uwažna, kab nam usienka dobra abdumać. Ja značycca piśaŭ da Stasiuka Sapunčykawaha, kab toj pryjechaŭ. Pakul list jon dastanie, pakul zbiarecca, pakul jechacimie da chaty, dyk prynamsia treba ždać tydniaŭ čatryry, piac, a nie dyk i bołš jašče. Nam heta treba wykarystać. Woś jak ja dumaju zabić: ja budu zamiesta Stasiuka.

Hanula. Ty zamiesta Stasiuka?! Chaj ciabie mama i nia wiedaje, adnača Stasiuk nia chutka jašče pryjedzie. A jak jaho maci dy pačuje ab hetym, što syn jejny pryjechaŭ, a jana jaho i nia bačyła?!

Lawon. Ja ūžo usienka dobra abdumaŭ. Ciapier, bačyś ty, usiudy ludzi karystajuca z radjo. Dyk ja pajdu da Sapunčykawych i skažu, što Stasiuk pa radjo zahadaŭ, kab pakul što nia było nijakich zwiačawańniaŭ adnosna jahonaha žanimstwa. Usioroŭna, skažu, nie aženicca z toju, jakaja budzie wiedała, što jon bahatyr. A pieradom sam jon, značycca, choča pahlaďdzieć, a niachaj tam maci zwažaje na dziaŭčat, jakaja joj bołš uspadobu; tolki niachaj ničoha z tymi ci z ich bačkami nie haworyć.

Hanula. Heta składna. Tolki ci nie padumajuć ab manie? Ci jany wiedajuć nať, što takoj radjo? Ja sama tolki raz usiaho j słuchała, kali była z taboju ū taho nastaŭnika, pomniś?

Lawon. Ja dumaju, što za hod, za dwa—prynamsia treciaja, ci čacwiortaja chata miecimieć swoj aparat, a wiedajuć ciapier usie ab radjo.

Hanula. Nu dobra ūžo. A tolki jakaja nam karyść, kali jany pawierać?

Lawon. Woś tutaka j usienkaja zahwazdka! Ja tady zaŭtra ci pazaŭtra apranajusia paamerykansku, z kulasaŭ ū rukach, brylom na haławie, a kab nihto nie paznaŭ, dyk jašče i baradu z wusami zrablu j prydu da was. Tady ūžo maci twaja nie pražanie, a wietliwa prymacimie, dumaju!

Hanula. Dyk heta ty z baradoju j wusami budzieš! Acha! cha... cha... Wo budziem śmijajacca! A naśaja mama prymacimie ciabie... cha... cha... cha... cha! Kab heta jana wiedała, ab čym my futaka zwiačawajemsia, wo bylo-bl... (śmijajacca i Lawon).

Lawon. A pryšoŭšy, skažu, što pryjechaŭ ja pa radjo, kab chutčej žanicca!

Hanula. Pa radjo nihto-ž nia jehdzić!

Lawon. Heta ja ūžo tak sabie. Pakul chto skiemieć dy zaciemieć, dyk my ūžo budziem i pažaniuśysia.

Hanula i Lawon—(wiasiołyja, śmijajucca)  
Cha! cha! cha!...

(Za scenaju čutny hołas Tafilu).

### Żjawa 6.

Hanula. Čuješ, niechta kliča miani!

Tafila (za scenaju). Hanula! chutčej ty, čaho tamaka dlaješsia? Mo' znoŭ ciabie pčolki kusajuć?! Chutčej chadzil!

Lawon. Maci widawočna twaja kliča. Chutčej idziem, kab nia zhledziła jana mianie tutaka, a to z radjo ničoha nia budzie.

(Aboje ūciakajuć skroź dźwiery).

### Żjawa 7.

(Scena pačatna paroźniaja, za scenaju hutarka).

Tafila. Dzie-ż heta ty?! ja kryču na ūsiu dychnicu, a jana nie akawajacca, dy jašče śmijajacca. Heta ūsienka z taho mudrahielnika! Dobra ja jaho ašparu, chaj tolki dzie zhledžu taho Nowaha!

Hanula. Ja kroila saročku dla was mama, a ū chacie hetki bzyngat z muchaŭ, što, dalboh, ničoha nia čutna.

Tafila. Soročku dla mianie, kažaš! (uwachodzjać na scenu). Nu chaj i tak budzie. A ja klika, kab skazać, što bačka nia choča ciabie niawolić. Adnača, kali budzie toj Sapunčykaŭ, dyk pryniać jaho treba wietliwa, kab wiedaŭ jon, jak ty ū nas hadawana.

Hanula. Mamačka! rodnieńkaja! wietliwaju budu, tolki nia złujcie na mianie! Wy-ż mianie lubicie, ja wiedaju!

Tafila. Ach ty, kozačka maja! Dy ja-ż tolki ab twajoj karyści, a wy maładyja nia ždućy dawaj kryčać!

Hanula (całuje ū ruku maciaru). Bołš nia budziem swarycca ūžo, mama, nikoli! Tolki wy ničoha blahoha nie kažycie ab knižkach!

Tafila. Čytaj, čytaj! Ja sama wiedaju, što z ich karyść nam ciomnym ludziam. A ciapier pojdzim pa palatno na rečku, a to zsutunije chutka.

### ZASŁONA.

(Dalej budzie).



## Praŭnyja parady.

**Wydawiec Alb. Stepowič.**